

विचार बिन्दु

सब इंद्रियों को वश में रखकर सर्वत्र समत्व का पालन करके जो दृढ़-अचल और अचिन्त्य, सर्वव्यापी, स्वर्णीय, अविनाशी स्वरूप की उपासना करते हैं, वे सब प्राणियों के हित में लगे हुए मुझे ही पाते हैं। –भगवान कृष्ण

राजस्थान में निजी अस्पतालों की मनमानी एवं सरकार द्वारा नियंत्रण

राजस्थान में स्वास्थ्य सेवाओं की स्थिति पिछले एक दशक में जिस तेजी से बदली है, वह समाज के हर वर्ग को प्रत्यक्ष या अप्रत्यक्ष रूप से प्रभावित कर रही है। राज्य ने जहां एक ओर स्वास्थ्य योजनाओं का विस्तार किया है, वहीं निजी अस्पतालों की अनियंत्रित वृद्धि ने जनता की जेब और जीवन दोनों पर बोझ डाल दिया है। हालात ये हैं कि अब चिकित्सा सेवा कई जगह सेवा न रहकर, मुनाफे का माध्यम बन चुकी है। यह प्रवृत्ति समाज के संवेदनशील ढांचे पर सीधी चोट करती है।

राज्य के विभिन्न शहरों में फैले छोटे-बड़े निजी अस्पताल आकर्षक विज्ञापनों और अत्याधुनिक तकनीकों के दम पर तेजी से आगे बढ़े हैं, लेकिन उनकी व्यावसायिक मानसिकता ने मरीजों को उपभोक्ता में बदल दिया है। इलाज की फीस, जांचों के शुल्क और दवाओं की कीमतें इस कदर बढ़ चुकी हैं कि मध्यमवर्गीय परिवार किसी गंभीर बीमारी का सामना करने से पहले ही आर्थिक संकट में फंस जाता है। कई बार अस्पताल प्रबंधन मामूली बीमारियों में भी भर्ती की सलाह देकर बिल बढ़ाने की कोशिश करते हैं। कुछ जगहों पर तो भर्ती मरीजों को कई गैर-जरूरी टेस्ट और महंगी दवाएं लिख दी जाती हैं, ताकि अंतिम बिल कई गुना बढ़ सके।

यह स्थिति तब और गंभीर हो जाती है जब किसी परिवार के सदस्य को अचानक आपातकालीन चिकित्सा की आवश्यकता पड़ जाती है। ऐसे समय में अस्पताल प्रवेश से पहले भारी एडवांस जमा करने की शर्त रख देते हैं, मानो मानवता नहीं, पैसों की दरकार पहली प्राथमिकता हो। निजी अस्पतालों में पारदर्शिता का अभाव इतना अधिक है कि मरीजों या परिजनों को यह तक नहीं बताया जाता कि कौन-सा उपचार कितना खर्चीला है और उसकी वैकल्पिक व्यवस्था क्या हो सकती है।

राज्य सरकार ने मुख्यमंत्री आयुष्मान आरोग्य योजना जैसी योजनाओं के जरिये स्वास्थ्य सेवा को सुलभ और किफायती बनाने का प्रयास किया है। उद्देश्य था कि समाज के आर्थिक रूप से कमजोर वर्ग को भी गुणवत्तापूर्ण चिकित्सा सुविधा मिले। इन योजनाओं में अस्पतालों को बीमा राशि के माध्यम से भुगतान का प्रावधान किया गया है, ताकि मरीज पर प्रत्यक्ष खर्च न पड़े। लेकिन निजी अस्पताल प्रायः इन योजनाओं को लागू करने में कारोबारी सोच से प्रेरित बाधाएं खड़ी करते हैं। कई मरीजों को बीमा कार्ड अस्वीकार की सूचना देकर निजी भुगतान करने को मजबूर किया जाता है। अस्पताल यह तर्क देते हैं कि सरकार की ओर से भुगतान देरी से होता है या निर्दिष्ट राशि अपर्याप्त है।

इस बहाने के पीछे निजी अस्पतालों की लालचपूर्ण मानसिकता छिपी रहती है, क्योंकि जब भुगतान नकद होता है, तो उन्हें अधिक लाभ मिलता है। यह रवैया सरकारी तंत्र की निगरानी क्षमता पर भी सवाल उठाता है। अगर सरकार योजना लागू कर रही है तो यह उसकी जिम्मेदारी है कि भुगतान व्यवस्था समयबद्ध और पारदर्शी रहे। दूसरी ओर अस्पतालों को भी यह समझना होगा कि जनकल्याणकारी योजना केवल सरकारी औपचारिकता नहीं, बल्कि सामाजिक नैतिकता का प्रतीक है।

इन परिस्थितियों में यह आवश्यक है कि राज्य स्तर पर एक पारदर्शी नियामक संस्था का गठन किया जाए जो विशेष रूप से निजी अस्पतालों की बिलिंग प्रणाली, सेवा गुणवत्ता, और शिकायत निवारण पर निगरानी रखे। विभिन्न रोगों और सर्जरी के लिए शुल्क सीमा तय की जाए, ताकि अस्पताल मनमाने ढंग से मूल्य न बढ़ा सकें। साथ ही, हर अस्पताल को अपने शुल्क और उपचार दरें सार्वजनिक पोर्टल पर प्रदर्शित करनी चाहिए।

गर्भवती महिलाओं की डिलीवरी, छोटी सर्जरी या इनडोर इलाज जैसे कार्य अर्धप्रशिक्षित लोगों द्वारा किए जा रहे हैं, जिससे स्वास्थ्य संबंधी जोखिम और मौतों के मामले बढ़ रहे हैं। सरकार के स्वास्थ्य निरीक्षकों की पहुँच वहाँ या तो बहुत सीमित है या फिर स्थानीय प्रभावशाली लोगों के दबाव में निष्क्रिय बनी रहती है।

इन परिस्थितियों में यह आवश्यक है कि राज्य स्तर पर एक पारदर्शी नियामक संस्था का गठन किया जाए जो विशेष रूप से निजी अस्पतालों की बिलिंग प्रणाली, सेवा गुणवत्ता, और शिकायत निवारण पर निगरानी रखे। विभिन्न रोगों और सर्जरी के लिए शुल्क सीमा तय की जाए, ताकि अस्पताल मनमाने ढंग से मूल्य न बढ़ा सकें। साथ ही, हर अस्पताल को अपने शुल्क और उपचार दरें सार्वजनिक पोर्टल पर प्रदर्शित करनी चाहिए।

राज्य सरकार को यह भी सुनिश्चित करना होगा कि हेल्थ इश्योरेंस क्लेम की प्रक्रिया पूरी तरह डिजिटल और स्वचाहित हो जाए, ताकि भुगतान में किलब का बहाना समाप्त हो। रोगियों के अधिकारों को लेकर भी जनजागरूकता जरूरी है। यदि जनता को यह जानकारी नहीं होगी कि उसे किस सेवा पर कितना खर्च देना चाहिए, तो शोषण की संभावनाएं बनी रहेंगी।

यह सही है कि निजी अस्पतालों ने आधुनिक तकनीक और विशेषज्ञ चिकित्सा सेवाओं को राजस्थान में नई ऊँचाई दी है। हृदय रोग, न्यूरो सर्जरी, कैंसर उपचार और अंग प्रत्यारोपण जैसे क्षेत्रों में निजी क्षेत्र का योगदान श्रेष्ठ है। लेकिन जब यही स्वास्थ्य सेवा केवल आर्थिक दृष्टि से चलने लगती है, तब उसका मूल उद्देश्य विकृत हो जाता है। चिकित्सा का मूल भाव 'सेवा' है, न कि 'व्यापार'।

सरकार को चाहिए कि वह नियमन को सख्त करते हुए ईमानदार अस्पतालों का संरक्षण भी करे। ऐसी व्यवस्था बनाई जा सकती है जिसमें नीति आधारित लाभ उन संस्थानों को मिले जो सामाजिक जिम्मेदारी रखते हैं, जैसे गरीब मरीजों के लिए निशुल्क बह्य चलाता या ग्रामीण स्वास्थ्य शिविरों में भागीदारी करना। इस प्रकार प्रतिस्पर्धा केवल लाभ में नहीं, बल्कि मानवीय सेवा में भी हो।

राज्य की स्वास्थ्य नीति को केवल आर्थिक दृष्टि से नहीं, मानवता के दृष्टिकोण से देखा जाना चाहिए। अगर डॉक्टरों और अस्पताल संचालकों के मन में यह भावना स्थापित हो जाए कि प्रत्येक मरीज एक जीवन की संभावना है, न कि केवल टाहक, तो यह समाज पुनः सेवा के उस मूल्य को पा सकता है जो हमारे जीवन दर्शन का मूल रहा है।

अंततः यह समझना होगा कि रोगी की व्यथा केवल शरीर की बीमारी तक सीमित नहीं होती। जब उसे अस्पताल से संवेदनशीलता, ईमानदारी और पारदर्शिता मिलती है, तभी वह उपचार को विश्वास में बदलता है। यही विश्वास किसी भी समाज में स्वास्थ्य सेवा की वास्तविक पूंजी है। राजस्थान जैसे संवेदनशील और जनकल्याणकारी राज्य को यह सुनिश्चित करना होगा कि यह पूंजी सुरक्षित रहे।

स्वास्थ्य का अधिकार केवल नारा नहीं होना चाहिए, यह एक सामाजिक अनुशासन बने। जब सरकार, अस्पताल और नागरिक तीनों इसकी जिम्मेदारी समान रूप से निभाएँगे, तब ही राज्य का स्वास्थ्य तंत्र जनहित में सशक्त और संतुलित बन सकेगा। यही वह दिशा है जो राजस्थान को इक्कीसवीं सदी के संवेदनशील, सशक्त और स्वास्थ्य-समृद्ध समाज की ओर ले जाएगी।

–अतिथि संपादक, अविनाश जोशी, वरिष्ठ पत्रकार एवं कॉरपोरेट सलाहकार



राम शर्मा

अमेरिका के पूर्व राष्ट्रपति डोनाल्ड ट्रंप की टैरिफ नीति ने वैश्विक व्यापार व्यवस्था में गहरी हलचल पैदा की थी। अमेरिका फर्स्ट के नारे के तहत ट्रंप प्रशासन ने कई देशों से होने वाले आयात पर अतिरिक्त शुल्क लगाए, जिनमें भारत भी शामिल था। उस समय यह आशंका जताई गई थी कि इन टैरिफों से भारत के निर्यात को बड़ा झटका लगेगा और भारतीय उद्योग, विशेषकर निर्यात-आधारित क्षेत्र, गंभीर संकट में आ जाएंगे। लेकिन हाल ही में आई एक रिपोर्ट ने इस धारणा को काफी हद तक चुनौती दी है और कहा है कि ट्रंप टैरिफ का भारत के कुल

निर्यात पर अपेक्षा से कहीं कम असर पड़ा। ट्रंप प्रशासन का तर्क यह था कि भारत अमेरिकी उत्पादों पर अपेक्षाकृत अधिक आयात शुल्क लगाता है, जबकि अमेरिका भारतीय उत्पादों को कम टैरिफ पर प्रवेश देता रहा है। इसी कथित असंतुलन को दूर करने के नाम पर भारत से आने वाले कुछ उत्पादों पर अतिरिक्त टैरिफ लगाए गए। इन उपायों का उद्देश्य अमेरिकी घरेलू उद्योगों को संरक्षण देना और व्यापार घाटा कम करना था। भारत के संदर्भ में यह कदम इसलिए महत्वपूर्ण माना गया क्योंकि अमेरिका भारत का एक प्रमुख निर्यात बाजार है।

शुरुआती दौर में इन टैरिफों को लेकर भारत में चिंता का माहौल था। आशंका जताई जा रही थी कि वस्त्र, रत्न-आभूषण, इंजीनियरिंग उत्पाद, रसायन, समुद्री उत्पाद और कुछ कृषि वस्तुओं के निर्यात पर प्रतिकूल प्रभाव पड़ेगा। कई निर्यातक संगठनों ने चेतावनी दी थी कि यदि टैरिफ लंबे समय तक लागू रहे, तो इससे रोजगार, निवेश और औद्योगिक उत्पादन प्रभावित हो सकता है। हालांकि समय के साथ जो तस्वीर सामने आई, वह इन आशंकाओं से काफी अलग निकली। हाल ही में प्रकाशित पीएचडी चैंबर ऑफ कॉमर्स एंड इंडस्ट्री की एक रिपोर्ट में कहा गया है कि अमेरिका द्वारा लगाए

किया है कि अमेरिकी टैरिफ के बावजूद भारत के कुल निर्यात में कोई बड़ी गिरावट दर्ज नहीं की गई। कुछ अवधियों में अमेरिका को भारत के निर्यात में वृद्धि भी देखने को मिली, जो यह दर्शाता है कि टैरिफ का असर सीमित और असमान रहा। विशेषज्ञों का मानना ​​है कि भारत की निर्यात संरचना में विविधता और घरेलू बाजार की मजबूती ने इस झटके को सहने में मदद की। हालांकि यह कहना भी जरूरी है कि सभी क्षेत्रों पर टैरिफ का प्रभाव एक जैसा नहीं रहा। श्रम-प्रधान उद्योगों, जैसे वस्त्र, चमड़ा और रत्न-आभूषण क्षेत्र में दबाव महसूस किया गया। इन क्षेत्रों में मुनाफा घटा और कुछ निर्यात ऑर्डर प्रभावित हुए। छोटे और मझोले निर्यातकों के लिए स्थिति अपेक्षाकृत कठिन रही, क्योंकि उनके पास लागत बढ़ने की भरपाई करने के सीमित साधन थे। इसके बावजूद यह असर इतना व्यापक नहीं था कि भारत की समग्र आर्थिक दिशा को बदल सके।

इसका एक बड़ा कारण यह है कि भारतीय अर्थव्यवस्था मुख्य रूप से घरेलू मांग पर आधारित है। निर्यात का योगदान जीडीपी में अपेक्षाकृत सीमित है, जबकि सेवा क्षेत्र, उपभोग और आंतरिक निवेश अर्थव्यवस्था की रीढ़ बने हुए हैं। यही वजह है कि अमेरिका

कुल मिलाकर, हालिया रिपोर्ट और उपलब्ध आंकड़े यह संकेत देते हैं कि ट्रंप टैरिफ को लेकर जो आशंकाएँ व्यक्त की जा रही थीं, वे पूरी तरह सही साबित नहीं हुईं। भारत के निर्यात पर इसका असर सीमित रहा और अर्थव्यवस्था ने इसे अपेक्षाकृत सहजता से झेल लिया। यह भारत की आर्थिक संरचना, नीति-संतुलन और अनुकूलन क्षमता को दर्शाता है। भविष्य में यदि वैश्विक व्यापार में ऐसे संरक्षणवादी कदम उठाए जाते हैं, तो भारत के पास उनसे निपटने का अनुभव और क्षमता दोनों मौजूद हैं।

–राम शर्मा, वरिष्ठ पत्रकार

शिल्पग्राम उत्सव : बंगाल के राय बेंसे लोक नृत्य का छाया जादू



मंच पर राजस्थान के सहरिया आदिवासी संस्कृति के सहरिया स्वांग डांस व सफेद आंगी गेर ने दर्शकों का मन मोह लिया।

उदयपुर, (कासं)। शिल्पग्राम उत्सव-2025 के तहत खचाखच भरे मुक्ताकाशी मंच पर दर्शकों में उस वक़्त नई ऊर्जा और उत्साह का संचार हो गया, जब पश्चिम बंगाल के राय बेंसे लोक नृत्य में नर्तकों ने शानदार एक्रोबेटिक युद्ध कौशल का प्रदर्शन किया। राय बेंसे पश्चिम बंगाल का एक पारंपरिक लोक नृत्य है, जो मुख्य रूप से बीरभूम, बर्धमान और मुर्शिदाबाद जिलों में किया जाता है। इसमें नर्तकों ने शौर्य और युद्ध कला का प्रदर्शन कर दर्शकों को खूब रोमांचित किया।

यह नृत्य शैली केवल पुरुषों द्वारा प्रस्तुत की जाती है। इसमें जोश, ताकत और तालमेल का खूबसूरत प्रदर्शन दर्शकों को मंत्रमुग्ध कर गया। यह प्रस्तुति शुरुवार शाम उत्तर क्षेत्र सांस्कृतिक केंद्र, उदयपुर की ओर से आयोजित किए जा रहे दस दिवसीय शिल्पग्राम उत्सव में दी गई। इसके साथ

ही बंगाल के ही नटुआ नृत्य में मार्शल आर्ट की नृत्य शैली में प्रस्तुती देख दर्शक वाह-वाह कर उठे।

इसके साथ ही उत्तर प्रदेश के प्रयागराज क्षेत्र के पारंपरिक ढेड़िया लोक नृत्य ने भी दर्शकों का दिल जीत लिया। इसमें नर्तकियों ने सिर पर मिट्टी का घड़ा (दीया रखकर) संतुलन का बेहतरीन प्रदर्शन किया तो शिल्पग्राम दर्शकों की तालियों की गड़गड़ाहट से गुंथ उठा। इसमें गीत और नृत्य के तालबद्ध सामंजस्य ने तमाम सामयीन के दिलों को झंकृत कर युपी की लोक संस्कृति से दर्शकों को रू-ब-रू कराया। इस शाम की हर प्रस्तुति ने उत्सव की 'लोक के रंग-लोक के संग' थीम पर खरी उतरते हुए सुधी दर्शकों का भरपूर मनोरंजन किया। इनमें जम्मू के पारंपरिक डोगरी लोक नृत्य जगरना के साथ ही राजस्थान के सहरिया आदिवासी संस्कृति के

■ राय बेंसे में नर्तकों ने शौर्य और युद्ध कला का प्रदर्शन कर दर्शकों को रोमांचित किया

सहरिया स्वांग डांस व सफेद आंगी गेर ने भी सभी का मन मोह लिया। उत्तराखंड के मोठी छेड़छाड़ वाले छोपेली लोक नृत्य को दर्शकों ने खूब सराहा, तो सिर पर दीपक (समई) रख नऊवारी साड़ी पहनी नर्तकियों ने जब गोवा का प्रसिद्ध समई नृत्य किया तो बैलेंसिंग, हाव-भाव व लयबद्धता सामयीन को खूब पसंद आई। वहीं, त्रिपुरा के सिर पर बोलत रख बेमिसाल बैलेंसिंग के लोक नृत्य होजागिरी देख अभिभूत हुए दर्शकों ने खूब दाद दी। इनके साथ ही महाराष्ट्र के मल्लखंध और मणिपुर की मार्शल आर्ट से

रेल खंडों में ट्रैक नवीनीकरण कार्य को स्वीकृति मिली

जोधपुर, (कासं)। भारतीयरेल ने देश की रेल अवसंरचना को आधुनिक बनाने की दिशा में एक और महत्वपूर्ण कदम उठाया है। इसके तहत उत्तर पश्चिम रेलवे के अंतर्गत राई का बाग-फलोदी-जैसलमेर तथा उत्तर क्षेत्र खंड रेलवे के अंतर्गत राई का बाग-फलोदी-जैसलमेर तथा उत्तर क्षेत्र खंडों में व्यापक ट्रैक नवीनीकरण कार्य को स्वीकृति प्रदान की गई है। यह परियोजना 850 करोड़ की लागत से क्रियान्वित की जाएगी। रेलवे अधिकारियों के अनुसार यह

प्रस्ताव दो रणनीतिक रूप से महत्वपूर्ण रेल खंडों की ट्रैक संरचना को आधुनिक बनाने और मजबूत बनाने के उद्देश्य से तैयार किया गया था। इन खंडों पर वर्तमान में पुरानी रेल पटरियों और स्लीपर उपयोग में हैं, जिनका नवीनीकरण सुरक्षा, परिचालन क्षमता और दीर्घकालिक रखरखाव की दृष्टि से आवश्यक माना जा रहा है। परियोजना के तहत पहला खंड राई का बाग-फलोदी-जैसलमेर है, जिसकी कुल लंबाई 291.126 किलोमीटर है। इस मार्ग पर वर्तमान में

■ उत्तर पश्चिम रेलवे के अंतर्गत राई का बाग-फलोदी-जैसलमेर तथा लालगढ़-कोलायत-फलोदी रेल खंडों में व्यापक ट्रैक नवीनीकरण कार्य को स्वीकृति प्रदान की गई है, यह परियोजना 850 करोड़ की लागत से क्रियान्वित की जाएगी

स्थापित रेल पटरियों का रोलिंग मार्क वर्ष 2005 का है, जिन्हें 2006 में बिछाया गया था। लंबे समय से परिचालन में रहे इस ट्रैक के नवीनीकरण को रेलवे प्रशासन ने तकनीकी

आवश्यकता के रूप में चिन्हित किया था, जिसके बाद विस्तृत सर्वेक्षण और ऑकलन के आधार पर यह प्रस्ताव तैयार किया गया। दूसरा खंड लालगढ़-कोलायत-फलोदी है, जिसकी लंबाई

73.742 किलोमीटर है। इस खंड में उपयोग में लाई जा रही रेल पटरियों का रोलिंग मार्क 2004 से 2006 के बीच का है और इन्हें 2006-07 के दौरान बिछाया गया था। अधिकारियों के अनुसार दोनों ही खंडों पर ट्रैक संरचना की वर्तमान स्थिति को देखते हुए नवीनीकरण कार्य को प्राथमिकता सूची में शामिल किया गया था। इससे पहले वित्त विभाग ने इस परियोजना के लिए प्रति किलोमीटर 2.84 करोड़ की लागत को स्वीकृति प्रदान कर दी थी।



पंडित अनिल शर्मा

मंगल-धनु, बुध-वृश्चिक, गुरु-मिथुन, शुक्र-धनु, शनि-मीन, राहु-कुम्भ, केतु-सिंह राशि में। आज त्रिपुक्क योग सूर्योदय से दिन 9:10 तक है। आज भद्रा दिन 1:10 से रात्रि 12:35 तक रहेगी। आज गुरु गोविन्द सिंह जयन्ती, पंचक, व्यतिपात पुण्य है।

श्रेष्ठ चौघड़िया: शुभ 8:36 से 9:53 तक, चर 12:28 से 1:45 तक, लाभ-अमृत 1:45 से 4:20 तक।

राहूकाल: 9:00 से 10:30 तक। सूर्योदय 7:18, सूर्यास्त 5:37

राशिफल

शनिवार 27 दिसम्बर, 2025

पौष मास, शुक्ल पक्ष, सप्तमी तिथि, शनिवार, विक्रम संवत् 2082, पूर्वा भाद्रपद नक्षत्र प्रातः 9:10 तक, व्यतिपात योग दिन 12:21 तक, वणिज करण दिन 1:10 तक, चन्द्रमा आज मीन राशि में संचार करेगा।

ग्रह स्थिति: सूर्य-धनु, चन्द्रमा-मीन, मंगल-धनु, बुध-वृश्चिक, गुरु-मिथुन, शुक्र-धनु, शनि-मीन, राहु-

कुम्भ, केतु-सिंह राशि में। आज त्रिपुक्क योग सूर्योदय से दिन 9:10 तक है। आज भद्रा दिन 1:10 से रात्रि 12:35 तक रहेगी। आज गुरु गोविन्द सिंह जयन्ती, पंचक, व्यतिपात पुण्य है।

श्रेष्ठ चौघड़िया: शुभ 8:36 से 9:53 तक, चर 12:28 से 1:45 तक, लाभ-अमृत 1:45 से 4:20 तक।

राहूकाल: 9:00 से 10:30 तक। सूर्योदय 7:18, सूर्यास्त 5:37

मेष घर-परिवार के कार्यों के कारण भागदौड़ रहेगी। समय अनावश्यक खर्च होगा। घर-गृहस्थी के खर्चों में अनावश्यक वृद्धि हो सकती है। स्वास्थ्य का ध्यान रखें।

तुला व्यावसायिक कार्यों के शुभ संदेश प्राप्त होंगे। अटक हुए व्यावसायिक कार्य बने लगेँगे। नौकरिपेशा व्यक्तियों को भागदौड़ से राहत मिलेगी। आर्थिक स्थिति ठीक रहेगी।

वृष आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपादित ख़ात से धन प्राप्त होगा। व्यावसायिक कार्यों में प्रगति होगी। परिवार में सुख-सुविधाएं बढ़ेंगी।

वृश्चिक परिवार में धार्मिक-मांगलिककार्यसम्पन्न हो सकते हैं। परिवार में महत्वपूर्ण कार्यों के संबंध में उचित सोच-विचार हो सकता है। आज समय रचनात्मक कार्यों में व्यतीत होगा।

मिथुन व्यावसायिक कार्यों के लिए दिन अच्छा रहेगा। व्यावसायिक कार्यों में आ रही परेशानियों दूर होने लगेँगी। व्यावसायिक कार्य शीघ्रता/सुगमता से बनेने लगेँगे। आर्थिक स्थिति ठीक रहेगी।

धनु घर-परिवार में अतिथियों के आगमन से दिनचर्या अस्त-व्यस्त हो सकती है। परिवार में स्वास्थ्य संबंधित परेशानी हो सकती है। स्वभाव की तेजी पर नियंत्रण रखें।

कर्क नवीन कार्यों के संबंध में शुभ संदेश प्राप्त होंगे। अटक हुए कार्य बनेने लगेँगे। धार्मिक स्थान की यात्रा संभव है। व्यावसायिक कार्यों में आ रही अड़चनें दूर होने लगेँगी।

मकर घर-परिवार में अतिथियों के आगमन से दिनचर्या अस्त-व्यस्त हो सकती है। परिवार में स्वास्थ्य संबंधित परेशानी हो सकती है। स्वभाव की तेजी पर नियंत्रण रखें।

सिंह चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आज बनते कार्य बिगड़ सकते हैं।

कुंभ व्यावसायिक आर्थिक मामलों के लिए दिन अच्छा रहेगा। व्यावसायिक कार्यों में प्रगति होगी। व्यावसायिक आय में वृद्धि होगी। संपादित धन प्राप्त होगा। परिवार में सुख-शांति बनी रहेगी।

कन्या परिवार में उत्सव जैसा माहौल रहेगा। परिवार में आपसी सहयोग-समन्वय बना रहेगा। धार्मिक-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

मीन मानसिक तनाव से राहत मिलेगी। मन:स्थिति में सुधार होगा। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बनेने लगेँगे। व्यावसायिक/आर्थिक स्थिति ठीक रहेगी।